



2024/0000(BUD)

2.7.2024

ABBOZZ TA' OPINJONI

tal-Kumitat għall-Agricoltura u l-Iżvilupp Rurali

għall-Kumitat għall-Baġits

Baġit ġenerali tal-Unjoni Ewropea għas-sena finanzjarja 2025 – it-taqsimiet kollha
(2024/0000(BUD))

Rapporteur għal opinjoni: Daniel Buda

PA_NonLegBudDec

OPINJONI

Il-Kumitat għall-Agricoltura u l-Iżvilupp Rurali jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jieħu nota tal-EUR 53,75 biljun f'impjenji u l-EUR 51,12 biljun f'pagamenti għall-agrikoltura; jiddispjaċih bit-tnaqqis meta mqabbel mal-2024 u jitlob zieda fil-baġit meta dak li jkun iqis l-isfidi li l-bdiewa se jkollhom quddiemhom fl-2025;
2. Ifakkar li l-bdiewa u l-komunitajiet rurali huma atturi kruċjali fil-kwalità u fl-aċċessibbiltà ekonomika tal-ikel u fil-konservazzjoni taż-żoni rurali;
3. Jiddeplora l-effetti kaskata negattivi kontinwi li għandha l-gwerra tar-Russja kontra l-Ukrajna fuq l-agrikoltura Ewropea, bhall-prezzijiet għoljin tal-input, l-inflazzjoni jew id-disturbi fis-suq;
4. Jissottolinja li d-deflatur ta' 2 % tal-QFP ma jikkompensax għat-telf tal-valur marbut mal-inflazzjoni; jinnota li l-pagamenti diretti naqsu f'termini reali minhabba l-inflazzjoni, filwaqt li żdied il-piż amministrattiv fuq il-bdiewa;
5. Jiddeplora t-tnaqqis fil-baġit tal-PAK fir-reviżjoni tal-QFP u jitlob zieda fil-baġit tal-PAK fil-QFP li jmiss biex jiġu żgurati s-sigurtà tal-ikel u introjtu ġust għall-bdiewa;
6. Jilqa' l-pakkett reċenti ta' simplifikazzjoni tal-PAK u jinnota li ma għandu l-ebda impatt baġitarju; jitlob miżuri u riżorsi addizzjonali biex jiġu indirizzati l-kawżi tal-iskontentizza tal-bdiewa madwar l-UE;
7. Jitlob li jissahħu l-miżuri ta' appoġġ għall-bdiewa zgħażaġh;
8. Jistieden lill-Kummissjoni tipprovdli finanzjament suffiċjenti għar-riżerva agrikola biex tissalvagwardja s-sigurtà tal-ikel;
9. Jishaq fuq il-htieġa ta' distribuzzjoni ġusta tal-appoġġ tal-PAK fost l-Istati Membri, inklużi l-pagamenti diretti;
10. Jitlob li jizdied il-baġit tar-riċerka ta' Orizzont Ewropa għall-agrikoltura; jenfasizza r-rwol vitali tal-innovazzjoni għal agrikoltura aktar kompetittiva u sostenibbli, kif ukoll l-importanza tat-trasformazzjoni diġitali;
11. Jishaq fuq il-htieġa li jiġu indirizzati aħjar l-impatt tal-ghargħar, tan-nixfiet u tan-nirien fuq il-produzzjoni primarja, is-sigurtà tal-ikel u l-introjtu tal-bdiewa.